

REGIONAL NEWS BULLETINS

24th February 2018

Morning Bulletin : 7.05 a.m.

Baragarh/R

ବିଜେପୁର

ବିଜେପୁର ବିଧାନସଭା ଉପନିର୍ବାଚନ ଲାଗି ଆଉ କିଛି ସମୟ ପରେ ମତଦାନ ପ୍ରକ୍ରିୟା ଆରମ୍ଭ ହେବ । ଭୋଟଗ୍ରହଣ କିଭଳି ଅବାଧ ଓ ନରପେକ୍ଷ ହେବ, ଏନେଇ ପ୍ରଶାସନ ପକ୍ଷରୁ ସମସ୍ତ ପ୍ରକାର ପ୍ରସ୍ତୁତି କରାଯାଇଛି । ଏ ସମ୍ପର୍କରେ ଅଧିକ ସୂଚନା ଦେଉଛନ୍ତି ଆମ ବରଗଡ଼ ସମ୍ବାଦଦାତା ଉମେଶ ବିଶ୍ୱାଳ :

Voice :.....

ଆସନ୍ତା ୨୮ ତାରିଖରେ ଏହି ଉପନିର୍ବାଚନର ଭୋଟଗଣତି କରାଯାଇ ସେହିଦିନ ଫଳାଫଳ ପ୍ରକାଶ ପାଇବ ।

Cuttack/R

ସୁଶାନ୍ତ ସିଂ

ଅପରପକ୍ଷେ ଗତ ଗୁରୁବାର ବିଳମ୍ବିତ ରାତିରେ ରାଜ୍ୟ ଶ୍ରମମନ୍ତ୍ରୀ ସୁଶାନ୍ତ ସିଂଙ୍କ ଭାଇ ସୁବ୍ରତ ସିଂ ଏବଂ ତାଙ୍କ ସାଥୀଙ୍କ ଉପରକୁ ବରଗଡ଼ ଜିଲ୍ଲା

ସୋହେଲା ବୁକ୍ ବନାବିରା ଗ୍ରାମ ନିକଟରେ ଆକ୍ରମଣ ହୋଇଥିଲା । ଗୁରୁତର ଆହତ ହୋଇ ବୁଲ୍‌ରେ ଚିକିତ୍ସିତ ହେଉଥିବା ଶ୍ରୀ ସିଂଙ୍କ ଗାଡ଼ିର ଡ୍ରାଇଭରକୁ ଗତ ରାତିରେ କଟକ ବଡ଼ ମେଡିକାଲକୁ ସ୍ଥାନାନ୍ତର କରାଯାଇଥିଲା । ତେବେ ସେଠାରେ ତାଙ୍କର ତାଙ୍କୁ ମୃତ ଘୋଷଣା କରିଥିବା ଆମର କଟକ ସମ୍ବାଦଦାତା ଜଣାଇଛନ୍ତି ।

Cuttack/R

ରାଜ୍ୟସଭା

ଓଡ଼ିଶାର ତିନୋଟି ଆସନ ସମେତ ୧୬ ରାଜ୍ୟର ୫୯ଟି ରାଜ୍ୟସଭା ଆସନ ଲାଗି ଆସନ୍ତା ମାସ ୨୩ ତାରିଖରେ ଭୋଟ ଗ୍ରହଣ କରାଯିବ । ଏହି ରାଜ୍ୟସଭା ନିର୍ବାଚନପାଇଁ ମନୋନୟନ ପତ୍ର ଦାଖଲର ଶେଷ ତାରିଖ ମାର୍ଚ୍ଚ ୧୨ ରହିଛି । ମାର୍ଚ୍ଚ ୫ ତାରିଖରେ ନିର୍ବାଚନ ଲାଗି ବିଜ୍ଞପ୍ତି ପ୍ରକାଶ ପାଇବ ବୋଲି ଜଣାପଡ଼ିଛି । ଶେଷରେ ମାର୍ଚ୍ଚ ୧୩ ତାରିଖରେ ଯାଞ୍ଚ ଓ ନାମାଙ୍କନପତ୍ର ପ୍ରତ୍ୟାହାର ଲାଗି ମାର୍ଚ୍ଚ ୧୫ ତାରିଖ ରଖାଯାଇଛି । ୨୩ ତାରିଖ ସକାଳ ୯ଟାରୁ ଅପରାହ୍ଣ ୫ଟା ପର୍ଯ୍ୟନ୍ତ ଭୋଟଗ୍ରହଣ କରାଯିବ । ପରେ ସେହିଦିନ ଭୋଟ ଗଣତି କରାଯାଇ ଫଳାଫଳ ଘୋଷଣା କରାଯିବ । ସୂଚନାଯୋଗ୍ୟ ଯେ, ଓଡ଼ିଶାରୁ ରାଜ୍ୟସଭାକୁ ଯାଇଥିବା ଏ.ବି. ସ୍ୱାମୀ, ଅନଙ୍ଗ ଉଦୟ ସିଂଦେଓ ଓ ଦିଲୀପ ତିର୍କୀଙ୍କ କାର୍ଯ୍ୟକାଳ ଆସନ୍ତା ଏପ୍ରିଲ ମାସରେ ଶେଷ ହେଉଛି ।

ଚିଲିକା ସର୍ବେକ୍ଷଣ

ଚିଲିକା ଉନ୍ନୟନ କର୍ତ୍ତୃପକ୍ଷ ଆଜି ପ୍ରଥମ ଥରପାଇଁ ଚିଲିକା ହ୍ରଦର ବାର୍ଷିକ ଦତ୍ତାରଖ କରିବେ । ଏଥିରେ ୨୮ଟି ଦଳ ନିୟୋଜିତ ହୋଇ ପକ୍ଷୀ, ଡଲ୍‌ଫିନ୍, ସ୍ୱର୍ଣ୍ଣ ଓ ପୁନଃଘେରି ନିର୍ମାଣ କାର୍ଯ୍ୟକୁ ମଧ୍ୟାହ୍ନ ୧୨ଟା ପର୍ଯ୍ୟନ୍ତ ତଦାରଖ କରିବେ । ଏହି ସମୟ ମଧ୍ୟରେ ପର୍ଯ୍ୟଟକମାନଙ୍କୁ ଚିଲିକା ହ୍ରଦ ମଧ୍ୟକୁ ଭ୍ରମଣ ନ କରିବା ଲାଗି ଅନୁରୋଧ କରାଯାଇଛି । ଏଥିସହ ସମସ୍ତ ମାଛଧରା ଓ ପର୍ଯ୍ୟଟନ ତତ୍ତ୍ୱାବଳିତ ମଧ୍ୟ ପର୍ଯ୍ୟବେକ୍ଷଣ ନିମନ୍ତେ ମଧ୍ୟାହ୍ନ ୧୨ଟା ପର୍ଯ୍ୟନ୍ତ ତତ୍ତ୍ୱାବଳିତମାନଙ୍କୁ ନିବୃତ୍ତ ରହିବାକୁ ଅନୁରୋଧ କରାଯାଇଛି । ଏହି ସର୍ବେକ୍ଷଣ ତଥ୍ୟ ଆସନ୍ତାକାଲି ସନ୍ଧ୍ୟା ସୁଦ୍ଧା ସର୍ବସାଧାରଣଙ୍କ ଅବଗତି ନିମନ୍ତେ ଜଣାଇଦିଆଯିବାର ସମ୍ଭାବନା ରହିଛି ବୋଲି ଚିଲିକା ଉନ୍ନୟନ କର୍ତ୍ତୃପକ୍ଷଙ୍କ ତରଫରୁ ସୂଚନା ଦିଆଯାଇଛି ।

GNR

ମନ୍ କ୍ ବାତ୍

ଆସନ୍ତାକାଲି ଦିନ ୧୧ଟା ସମୟରେ ପ୍ରଧାନମନ୍ତ୍ରୀଙ୍କ ରେଡ୍‌ଓ କାର୍ଯ୍ୟକ୍ରମ ମନ୍ କ୍ ବାତ୍ ଆକାଶବାଣୀରେ ପ୍ରସାରଣ କରାଯିବ । ଏହା ହେବ ମନ୍ କ୍

ବାତ୍ କାର୍ଯ୍ୟକ୍ରମର ୪୧ତମ ସଂସ୍କରଣ । ଆକାଶବାଣୀର ସବୁ କେନ୍ଦ୍ର, ବିବିଧ ଭାରତୀ ସେବା, ଡିଟିଏଚ୍ ସେବା, ଏଫ୍ଏମ୍ ରେନ୍‌ବୋ ସେବା ଏବଂ ଆକାଶବାଣୀ ଅଧୀନସ୍ଥ ପାଞ୍ଚଟି ଗୋଷ୍ଠୀ ବେତାର କେନ୍ଦ୍ରରେ ପ୍ରଧାନମନ୍ତ୍ରୀଙ୍କ ମନର କଥା ଶୁଣିବାକୁ ମିଳିବ । ପ୍ରଧାନମନ୍ତ୍ରୀ ନରେନ୍ଦ୍ର ମୋଦିଙ୍କର ଦେଶବାସୀଙ୍କ ଉଦ୍ଦେଶ୍ୟରେ ଉଦ୍‌ବୋଧନର ଠିକ୍ ପରେ ପରେ, ଏବଂ ପୁଣି ଥରେ ସେହି ରବିବାର ରାତି ୮ଟା ସମୟରେ ମନ୍‌କୀ ବାତ୍‌ର ଓଡ଼ିଆ ଭାଷାନ୍ତର ପୁନଃ ପ୍ରସାରିତ ହେବ ।

Sambalpur/R

ଆନ୍ଦୋଳନ

ପଶ୍ଚିମ-ଓଡ଼ିଶାରେ ହାଇକୋର୍ଟର ସ୍ଥାୟୀ ବେଞ୍ଚ ସ୍ଥାପନ ନେଇ ଗତ ୧୯ ତାରିଖରୁ ଆରମ୍ଭ ହୋଇଥିବା ଆନ୍ଦୋଳନ ଗତକାଲି ପଞ୍ଚମ ଦିନରେ ପହଞ୍ଚିଛି । ପଶ୍ଚିମ-ଓଡ଼ିଶା ଓକିଲ ସଂଘର କେନ୍ଦ୍ରୀୟ କ୍ରିୟାନୁଷ୍ଠାନ କମିଟି ପକ୍ଷରୁ ଡାକରା ଦିଆଯାଇଥିବା ଏହି ଆନ୍ଦୋଳନକୁ ସିଭିଲ୍ ସୋସାଇଟି, ନିର୍ମାଣ ଶ୍ରମିକ ସଙ୍ଗଠନ, ପଶ୍ଚିମ ଓଡ଼ିଶା ନାଗରିକ କ୍ରିୟାନୁଷ୍ଠାନ ସଂଘ ଓ ବିଭିନ୍ନ ରାଜନୈତିକ ଦଳ ସମର୍ଥନ ଜଣାଇଛନ୍ତି । ସ୍ଥାୟୀ ବେଞ୍ଚ ସ୍ଥାପନ କରିବା ଦାବିରେ ଦିଆଯାଇଥିବା ଆନ୍ଦୋଳନର ଆଜି ଶେଷ ଦିନ ହୋଇଥିଲେ ମଧ୍ୟ ଯଦି ସରକାର ଏହି ଦାବି ଗ୍ରହଣ ନ କରନ୍ତି, ତେବେ ଆନ୍ଦୋଳନ ଅବ୍ୟାହତ ରହିବ ବୋଲି ପଶ୍ଚିମ ଓଡ଼ିଶା ଆଇନଜୀବୀ କ୍ରିୟାନୁଷ୍ଠାନ କମିଟି ପକ୍ଷରୁ

କୁହାଯାଇଛି । ଏହି ଆନ୍ଦୋଳନ ଫଳରେ ସମ୍ବଲପୁରରେ ସମସ୍ତ ସରକାରୀ
ଅନୁଷ୍ଠାନ ବନ୍ଦ ରହିଛି ।

BBSR/R

କୃଷି ଓଡ଼ିଶା

ଆସନ୍ତା ମାସ ୬ରୁ ୯ ତାରିଖ ପର୍ଯ୍ୟନ୍ତ ଭୁବନେଶ୍ୱରରେ କୃଷି ଓଡ଼ିଶା-
୨୦୧୮ ଆୟୋଜିତ ହେବ । ରାଜ୍ୟ କୃଷି ଓ ଖାଦ୍ୟ ଉତ୍ପାଦନ ନିର୍ଦ୍ଦେଶକ
ଡକ୍ଟର ଏମ୍. ମୁଥୁକୁମାର ଗତକାଲି ଏ ସମ୍ପର୍କରେ ସୂଚନା ଦେଇ କହିଛନ୍ତି,
ଏହି ପ୍ରଦର୍ଶନୀ ଦ୍ୱିତୀୟ ସବୁଜ ବିପ୍ଳବ ପାଇଁ ରାଜ୍ୟ ସରକାର ନେଉଥିବା
ବିଭିନ୍ନ ପଦକ୍ଷେପର ଅଂଶସ୍ୱରୂପ ଅଟେ । ବରମୁଣ୍ଡାସ୍ଥିତ ବିଜୁ ପଟ୍ଟନାୟକ
ଖେଳପଡ଼ିଆରେ ଭାରତୀୟ ଶିଳ୍ପ ମହାସଂଘ ସହଯୋଗରେ ହେବାକୁ ଥିବା ଏହି
ରାଜ୍ୟସ୍ତରୀୟ କୃଷି ଉତ୍ସବରେ କୃଷି, ଉଦ୍ୟାନ କୃଷି, ପ୍ରାଣିସମ୍ପଦ, ମତ୍ସ୍ୟ,
ଅମଳ ପରବର୍ତ୍ତୀ ପରିଚାଳନା ଓ ବିକ୍ରିବଟା ଆଦି ଉପରେ ବିଶେଷ ଗୁରୁତ୍ୱ
ଦିଆଯିବ ବୋଲି ଶ୍ରୀ ମୁଥୁକୁମାର କହିଛନ୍ତି । ସେ କହିଛନ୍ତି, ଗୋଟିଏ
ସାଧାରଣ ପ୍ଲାର୍ଫର୍ମରେ ସମସ୍ତ ଅଂଶୀଦାରଙ୍କୁ ଏକତ୍ର କରାଇବା ଉଦ୍ଦେଶ୍ୟରେ
ଏହି ଅବସରରେ ଏକ କୃଷି ପାଠଶାଳା ଓ ପୁଞ୍ଜିନିବେଶ ସମ୍ମିଳନୀ ମଧ୍ୟ
ଅନୁଷ୍ଠିତ ।
